




РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT



09 - 2747 /5
21 - 04 - 2022

Врз основа на член 22 став 1 од Законот за спречување на корупцијата и судирот на интереси („Службен Весник на Република Македонија“ број 12/2019) и член 40 став 3 од Деловникот за работа на Државната комисија за спречување на корупцијата, постапувајќи по предмет оформлен врз основа на пријава од познат подносител Државната комисија за спречување на корупцијата (ДКСК), на 65 - та седница одржана на ден 15.04.2022 година донесе

Одлука

Постапката по предметот бр. 09-525/1 од 18.02.2019 година, оформлен врз основа на пријава од познат подносител против лицето -----, вработена во Министерството за животна средина и просторно планирање, во Сектор за води, на работно место -----, **СЕ ЗАПИРА**.

ДКСК утврди дека наводите во пријавата не се потврдуваат, односно не е констатирана повреда на Законот за спречување на корупцијата и судирот на интереси, поради што ДКСК нема елементи за натамошно постапување.

Оваа одлука во анонимизирана форма да се објави на веб страницата на ДКСК во рок од 5 (пет) дена од донесувањето.

Образложение

До Државната комисија за спречување на корупцијата доставена е пријава од познат подносител заведена со број 09-525/1 од 18.02.2019 година, со наводи дека лицето -----, вработена во Министерството за животна средина и просторно планирање, на работно место -----, исто така и сопственик на трговското друштво ----- и трговското друштво -----, фирми кои повеќе години добивале концесии и тендери за јавни набавки за изградба на пречистителни станици и водоводи од Министерството за животна средина и просторно планирање (МЖСПП).

Исто така, подносителот на пријавата наведува дека лицето ----- учествувала како член на комисии за спроведување на таков вид јавни набавки или давала лажни изјави за постоење на судир на интереси со наведените фирми каде таа се јавува како сопственик, а нејзиниот сопруг е управител, по што согласно член 76 став 1 и став 2 алинеја 3 од Законот за спречување корупцијата и судирот на интереси (во натамошниот текст ЗСКСИ), ДКСК поведе постапка за утврдување постоење судир на интереси.

Согласно член 76 став 3 од ЗСКСИ, заради утврдување на фактичката состојба и потврдување на наводите од пријавата, ДКСК прибраше податоци и информации, по што го утврди следното:

Според евиденцијата во МЖСПП во последните 5 години склучен е еден договор со ТД за производство, проектирање и инженеринг ----- со број 02-9019/12 од 11.09.2014 година за изградба на водоводен систем во Липково. Во наведената постапка за доделување на договор за јавна набавка лицето ----- не учествувала ни како претседател ни како член на комисија за јавни набавки.

Со допис бр. 09-525/4 од 06.04.2019, МЖСПП – Управа за животна средина – Сектор води достави известување дека лицето ----- е вработена во секторот на позиција -----, одговорна за организирање на работите околу подготвување и спроведување на постапката за доделување на концесии, ја координира соработката меѓу надлежните органи на која упатуваат Законот за води и на Законот за концесии и за јавни набавки.

МЖСПП од 01.01.2011 година започнала со примена на Законот за води, по што до денот на бараните податоци спроведени се три и една во тек постапки за доделување на концесии за производство на електрична енергија во хидроелектрични централи, и тоа:

i. Одлука за започнување на постапка за концесија за користење на вода за производство на електрична енергија со изградба на 80 мали ХЕЦ од 27.01.2014 донесена од Владата на РМ. Видено од Решението за формирање на комисија за спроведување на постапката за доделување на концесија од 28.01.2014, ДКСК констатира дека вклучена била и -----, но од нејзина страна е доставена Изјава за изземање од работата на комисијата за спроведување на постапката од 02.06.2014. Од страна на Владата на РМ е донесена Одлука за избор на најповолна понуда за доделување на концесија за користење на вода за производство на електрична енергија со изградба на 80 мали ХЕЦ, објавена во Службен весник бр. 118/14 од 06.08.2014. Во оваа постапка на правните субјекти Трговско друштво за производство, проектирање и инженеринг ----- и на Трговско друштво за производство, проектирање и ----- не е доделена концесија.

ii. Одлука за започнување на постапка за концесија за користење на вода за производство на електрична енергија со изградба на 11 мали ХЕЦ од 02.02.2016 донесена од Владата на РМ. Донесена е Одлука за избор на најповолна понуда за доделување на концесија за користење на вода за производство на електрична енергија со изградба на 11 мали ХЕЦ од страна на Владата на РМ, објавена во Службен весник бр. 159/16. Во оваа постапка, правните субјекти Трговското друштво за производство, проектирање и инженеринг ----- и Трговското друштво за производство, проектирање и инженеринг ----- не учествувале.

iii. Одлука за започнување на постапка за концесија за користење на вода за производство на електрична енергија со изградба на 37 мали ХЕЦ од 02.02.2016 донесена од Владата на РМ. Видено од доставеното Решение за формирање на комисија за спроведување на постапката за доделување на концесија од 10.02.2016, лицето ----- е член на таа комисија но од нејзина страна е доставена Изјава за изземање од работата на комисијата за спроведување на постапката од 22.06.2016 година. Од страна на Владата на РМ е донесена Одлука за избор на најповолна понуда за доделување на концесија за користење на вода за производство на електрична енергија со изградба на 37 мали ХЕЦ и е објавена во Службен весник бр. 192/16. Во оваа постапка на правните субјекти Трговско друштво за производство, проектирање и инженеринг ----- и на Трговско друштво за производство, проектирање и инженеринг ----- не е доделена концесија.

iv. Во времето кога од страна на ДКСК се побарани документација и податоци, во тек била постапка за доделување на концесија за користење на вода за производство на електрична енергија со изградба на 22 мали ХЕЦ. Одлуката за започнување на таа постапка е донесена од Владата на РМ и е објавена во Службен весник бр. 189/18. ----- не е член на Комисијата за спроведување на постапката за доделување на концесија за користење на вода за производство на електрична енергија со изградба на 22 мали ХЕЦ. Трговското друштво ----- учествувал на локација под реден број 3 на река Јабланица и на локација реден број 4 на река Елевска. Со одлука за избор на најповолна понуда за изградба на мала ХЕЦ „Елевска“ на река Елевска – Службен весник бр. 111/19, концесијата е дodelена на конзорциум составен од ДПЕЕ ----- и ТДППИ -----, додека пак постапката за доделување концесија за мала ХЕЦ „Јабланица“ на река Црн Дрим на која учествувал и конзорциумот била поништена.

Во поглед на интегрираните еколошки дозволи и нивно издавање, МЖСПП извести дека лицето ----- нема учествувано во постапката за нивно издавање бидејќи истата е вработена во Сектор води. Од нивна страна беше нагласено дека од страна на Град Скопје – сектор за заштита на животна средина и природа до МЖСПП доставено било барање од 28.02.2017 за Б-Интегрирана еколошка дозвола за Трговско друштво за производство, проектирање и инженеринг -----, Подружница-сепарација ----- бидејќи дадената инсталација се наоѓала во рамките на незаштитено подрачје и согласно Законот за животна средина тоа е во надлежност на МЖСПП. Одделението за Интегрирано спречување и контрола на загадувањето при Секторот за Индустриско загадување и управување со ризик изготвило Б-Интегрирана еколошка дозвола за наведениот субјект на 29.08.2017. Имено, трговското друштво за производство, проектирање и инженеринг ----- има Б-Интегрирана еколошка дозвола која е издадена од Град Скопје.

По разгледување на добиените информации, Државната комисија на седницата одржана на 15.04.2022 година констатира дека во конкретната ситуација не се повредени одредбите од ЗСКСИ, но во конкретната ситуација има континуиран потенцијален судир на интереси и постои сериозен ризик од настанување на реален судир на интереси.

Имено, наведеното се однесува на тоа што ----- од една страна ги извршува работните задачи од работното место како раководител на Одделението за концесии и меѓуресорска соработка, одговорна за организирање на работите околу подготвување и спроведување на постапката за доделување на концесии, а истовремено е и сопственик на трговското друштво за производство, проектирање и инженеринг -----, додека нејзиниот сопруг е управител, со што се создава ситуација на т.н. видлив судир на интереси кој претставува негативна перцепција врз непристрасното работење на министерството.

Поради ваква констатирана состојба, ДКСК да достави укажување до министерот за животна средина и просторно планирање за следното: доколку службеното лице ----- сеуште ги извршува работните задачи од работното место каде што е вработена во оваа институција, а од друга страна е еден од сопствениците на трговско друштво што учествувало, што може да продолжи да учествува на тендери за добивање на концесија за користење на вода и производство на електрична енергија (приоритетна дејност на оваа фирма е изградба на хидро градежни објекти, а на подружницата приоритетна дејност е вадење на декоративен камен и камен за градежништво, варовник, сиров гипс, креда и шкрилци) истата ќе се наоѓа во константен потенцијален судир на интереси.


ДКСК смета дека таа состојба може да доведе до повреда на член 50 од ЗСКСИ, како и до повреда на Начелото на законитост и Начелото на интегритет предвидени во ЗСКСИ. Заради тоа, министерот за животна средина и просторно планирање потребно е да изврши проценка од ризикот од појавата на судир на интереси и на спречување на влијанието на приватниот интерес на службеното лице ----- при извршувањето на службените должности, по што за да се надмине оваа ситуација да ја разгледа можноста од распределување на истата на друго работно место во МЖСПП.

Имајќи го во предвид погоре наведеното, Државната комисија нема елементи за нејзино натамошно постапување во предметот, поради што се одлучи како во диспозитивот на одлуката.

**ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА**

Заменик претседател,

Нури Бајрами



По заклуок на ДКСК,

Изработил: К.З. раководител

Одобрил: м-р В.Г., член на ДКСК

